

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം പ്രാദേശിക വാർത്തകൾ

TIME: 12.30 PM

DATE: 21-03-2024

പ്രധാനവാർത്തകൾ

1. 2024 ലോക്സഭാ തിരഞ്ഞെടുപ്പിന്റെ പ്രചാരണ പരിപാടികളുമായി രാജ്യം മുന്നോട്ട്. ഒന്നാംഘട്ട നാമനിർദ്ദേശ പത്രികാ സമർപ്പണം തുടരുന്നു.
2. സംസ്ഥാനത്തും തിരഞ്ഞെടുപ്പ് പ്രചാരണം ഉയർജ്ജിതം. മാർച്ച് 25 വരെ വോട്ടർപട്ടികയിൽ പേര് ചേർക്കാൻ അവസരം. കേരളത്തിൽ പി.എസ്.സി പരീക്ഷാ തീയതികളിൽ മാറ്റം.
3. തിരഞ്ഞെടുപ്പ് കമ്മീഷണർമാരുടെ നിയമന സമിതിയിൽ ചീഫ് ജസ്റ്റിസ് ഓഫ് ഇന്ത്യയെ ഉൾപ്പെടുത്തിയിട്ടില്ലെന്ന ഹർജിയിൽ ഇന്ന് സുപ്രീം കോടതി വാദം കേൾക്കും.
4. ഇന്ന് ലോക ഡൗൺ സിൻഡ്രോം ദിനം. ലോകത്താകമാനം 60 ലക്ഷത്തോളം പേർ രോഗബാധിതരെന്ന റിപ്പോർട്ട്.
5. സംസ്ഥാനത്ത് കടുത്ത ചൂട് തുടരുന്നു. പത്ത് ജില്ലകളിൽ മഞ്ഞ ജാഗ്രത. കേരളതീരത്തും തെക്കൻ തമിഴ്നാട് തീരത്തും ഉയർന്ന തിരമാലയ്ക്കും കടലാക്രമണത്തിനും സാധ്യത.
6. ഐ.പി.എൽ ട്വന്റി-20 ക്രിക്കറ്റ് പതിനേഴാം സീസൺ മത്സരങ്ങൾ നാളെ ആരംഭിക്കും.

ഹെഡ് ലൈൻ - 1

നാമനിർദ്ദേശ പത്രികാ സമർപ്പണം

ലോക്സഭാ തിരഞ്ഞെടുപ്പിനുള്ള ഒന്നാംഘട്ട നാമനിർദ്ദേശ പത്രികാ സമർപ്പണം തുടരുന്നു. ഏപ്രിൽ 19 ന് ആദ്യഘട്ട വോട്ടെടുപ്പ് നടക്കേണ്ട തമിഴ്നാട് അടക്കം 21 സംസ്ഥാനങ്ങളിലെ 102 ലോക്സഭാ മണ്ഡലങ്ങളിലേയ്ക്കുള്ള നാമനിർദ്ദേശ പത്രിക സമർപ്പണമാണ് തുടങ്ങിയത്. ബീഹാറിൽ മാർച്ച് 28 നും മറ്റിടങ്ങളിൽ മാർച്ച് 27 നുമാണ് പത്രിക സമർപ്പണത്തിനുള്ള അവസാന തീയതി. വോട്ടെണ്ണൽ ജൂൺ നാലിന്. 60 അംഗ അരുണാചൽ പ്രദേശ് നിയമസഭയായിലേക്കും 32 അംഗ സിക്കിം നിയമസഭയായിലേക്കുമുള്ള തിരഞ്ഞെടുപ്പും ഏപ്രിൽ 19 നാണ്. നിയമസഭാ തിരഞ്ഞെടുപ്പിനുള്ള പത്രികകളും സ്വീകരിച്ചുതുടങ്ങി.



ഹെഡ് ലൈൻ - 2

വോട്ടർപട്ടിക

ലോക്സഭ തിരഞ്ഞെടുപ്പിന് മുന്നോടിയായി സംസ്ഥാനത്ത് മാർച്ച് 25 വരെ വോട്ടർ പട്ടികയിൽ പേര് ചേർക്കാൻ അപേക്ഷിക്കാം. ഇലക്ഷൻ കമ്മീഷൻ നിശ്ചയിച്ചിരിക്കുന്ന കേന്ദ്രങ്ങളിൽ നേരിട്ടെത്തിയും ഓൺലൈനായും വിവരങ്ങൾ സമർപ്പിച്ച് പേര് രജിസ്റ്റർ ചെയ്യാവുന്നതാണ്. ഏപ്രിൽനാലിന് പ്രസിദ്ധീകരിക്കുന്ന പട്ടികയിൽ ഇവരെ ഉൾപ്പെടുത്തും.

ഈമാസം 18 വരെയുള്ള കണക്കുപ്രകാരം സംസ്ഥാനത്ത് രണ്ട് കോടി 72 ലക്ഷത്തി 80,160 വോട്ടർമാർ. പുരുഷന്മാർ ഒരു

കോടി 31 ലക്ഷത്തി 84,573, സ്ത്രീകൾ ഒരു കോടി 40 ലക്ഷത്തി 95,250.

പ്രചാരണം

തലസ്ഥാന ജില്ലയിൽ തിരഞ്ഞെടുപ്പ് പ്രചാരണം സജീവം.സിറ്റിംഗ് എം പിയും യു ഡി എഫ് സ്ഥാനാർത്ഥിയുമായ ശശി തരൂർ മണ്ഡലത്തിലെ വിവിധയിടങ്ങളിൽ ഇന്ന് പര്യടനം നടത്തും.

എൽ ഡി എഫ് സ്ഥാനാർത്ഥി പന്യൻ രവീന്ദ്രൻ ട്രൈറ്റാനിയം, പാളയം, മണക്കാട് ബീമാപ്പള്ളി തുടങ്ങിയ സ്ഥലങ്ങൾ സന്ദർശിക്കും.

എൻ ഡി എ സ്ഥാനാർത്ഥി രാജീവ് ചന്ദ്രശേഖർ വട്ടിയൂർക്കാവ് മുതൽ പട്ടം വരെയുള്ള വിവിധ സ്ഥലങ്ങളിൽ ഇന്ന് പ്രചാരണം നടത്തും.

തിരഞ്ഞെടുപ്പ് -കോൾ സെന്റർ

പൊതുജനങ്ങൾക്ക് ലോക്സഭാ തിരഞ്ഞെടുപ്പ് സംബന്ധിച്ച വിവരങ്ങൾ അറിയുന്നതിന് കോൾ സെന്ററുകൾ പ്രവർത്തനം തുടങ്ങി. ജില്ലകളിൽ 1950 എന്ന നമ്പരിലും ചീഫ് ഇലക്ടറൽ ഓഫീസിൽ 18 00 42 51 965 എന്ന നമ്പരിലും ബന്ധപ്പെടാവുന്നതാണ്.

ഹെഡ് ലൈൻ - 2 എ

തിരഞ്ഞെടുപ്പ്-പരീക്ഷയിൽ മാറ്റം


ലോക്സഭ തിരഞ്ഞെടുപ്പ് പ്രഖ്യാപിച്ച സാഹചര്യത്തിൽ സംസ്ഥാനത്ത് PSC പരീക്ഷ തീയതികളിൽ മാറ്റം വരുത്തി. ഏപ്രിൽ 13, 27 തീയതികളിൽ നിശ്ചയിച്ച ബിരുദതല പ്രാഥമിക പരീക്ഷ മെയ് 11, 25 തീയതികളിലേക്ക് മാറ്റി.



മലപ്പുറം (ഇൻട്രോ)

ഏറനാടിന്റെയും വള്ളുവനാടിന്റെയും സംഗമഭൂമിയായ മലപ്പുറം പാർലിമെന്റ് മണ്ഡലത്തിൽ വാശിയേറിയ തിരഞ്ഞെടുപ്പ് പ്രചാരണത്തിലാണ് യു ഡി എഫ് -എൽ ഡി എഫ് എൻ ഡി എ സ്ഥാനാർത്ഥികൾ.

മലപ്പുറത്തെ തിരഞ്ഞെടുപ്പ് വിശേഷങ്ങളുമായി സുരേഷ് ബാബു.....
(വോയിസ്)



കോഴിക്കോട് മണ്ഡലം

കോഴിക്കോട് ലോക് സഭാ മണ്ഡലം യു ഡി എഫ് സ്ഥാനാർത്ഥി എം കെ .രാഘവൻ ഇന്ന് കുന്ദമംഗലം, ചാത്തമംഗലം ,കൊടുവള്ളി, എളേറ്റിൽ വട്ടോളി, താമരശ്ശേരി എന്നിവിടങ്ങളിലെ കലാലയങ്ങളിൽ പര്യടനം നടത്തും.

എൽ ഡി എഫ് സ്ഥാനാർത്ഥി എളമരം കരീം ഇന്ന് ബാലുശ്ശേരി മണ്ഡലത്തിലെ വിവിധ കേന്ദ്രങ്ങളിൽ തിരഞ്ഞെടുപ്പ് പ്രചരണം നടത്തും കൂരാച്ചുണ്ട് വാകയാട് - കരുവണ്ണൂർ

അത്താണി, മൊടക്കല്ലൂർ, പനായി, -വട്ടോളി ബസാർ തുടങ്ങിയ സ്ഥലങ്ങളിലാണ് പര്യടനം.

എൻ ഡി എ സ്ഥാപനാർഥി എം ടി രമേശിന്റെ തിരഞ്ഞെടുപ്പ് കൺവെൻഷൻ ഇന്ന് വൈകുന്നേരം 4 മണിക്ക് മുതലാക്കുളത്ത് നടക്കും. മുൻ എംഎൽഎ പി.സി.ജോർജ്ജ് ഉദ്ഘാടനം ചെയ്യും. രണ്ടാം ഘട്ട തിരഞ്ഞെടുപ്പ് പ്രചരണ പരിപാടികൾക്ക് കൺവെൻഷനിലൂടെ തുടക്കം കുറിക്കും.



ഹെഡ് ലൈൻ - ന

തിരഞ്ഞെടുപ്പ്-സുപ്രീംകോടതി

തിരഞ്ഞെടുപ്പ് കമ്മീഷണർമാരുടെ നിയമന സമിതിയിൽ ചീഫ് ജസ്റ്റിസ് ഓഫ് ഇന്ത്യയെ ഉൾപ്പെടുത്തിയിട്ടില്ലെന്ന ഹർജിയിലെ പരാതിയിൽ ഇന്ന് സുപ്രീം കോടതി വാദം കേൾക്കും. മുഖ്യ തിരഞ്ഞെടുപ്പ് കമ്മീഷണറുടേയും മറ്റു തിരഞ്ഞെടുപ്പ് കമ്മീഷണർമാരുടേയും നിയമനത്തിൽ തീരുമാനമെടുക്കാൻ പ്രധാനമന്ത്രി, പ്രതിപക്ഷ നേതാവ്, ഒരു കേന്ദ്രമന്ത്രി എന്നിവരുടേയും സമിതിക്ക് രൂപം നൽകിയതുമായി ബന്ധപ്പെട്ടാണ് ഹർജി.



റിസർവ് ബാങ്ക്

സർക്കാർ പണമിടപാടുകൾക്കായി എല്ലാ ബാങ്ക് ശാഖകളും മാർച്ച് 31 ന് ഞായറാഴ്ച തുറന്ന് പ്രവർത്തിക്കണമെന്ന് റിസർവ് ബാങ്ക് നിർദ്ദേശം നൽകി. നടപ്പ് സാമ്പത്തിക വർഷത്തെ സർക്കാർ പണമിടപാടുകൾക്കായി ബാങ്കുകളോട് പ്രവർത്തിക്കാൻ നിർദ്ദേശം നൽകണമെന്ന സർക്കാരിന്റെ അഭ്യർത്ഥന പ്രകാരമാണ് നടപടി.



സ്ഥലംമാറ്റം-ജില്ലാ കളക്ടർ

ഗുജറാത്ത്, പഞ്ചാബ്, ഒഡീഷ, പശ്ചിമ ബംഗാൾ എന്നിവിടങ്ങളിൽ ജില്ലാ കളക്ടർ, പോലീസ് സൂപ്രണ്ട് ഉൾപ്പെടെയുള്ള നോൺ-കേഡർ ഓഫീസർമാർക്ക് സ്ഥലംമാറ്റം തിരഞ്ഞെടുപ്പ് കമ്മീഷനാണ് ഉത്തരവ് പുറപ്പെടുവിച്ചത്.



ജാർഖണ്ഡ്

ജാർഖണ്ഡിൽ ഒഴിവു വന്ന രണ്ട് രാജ്യസഭാ സീറ്റുകളിലേക്ക് ഇന്ന് വോട്ടെടുപ്പ് നടക്കുന്നു. വൈകിട്ട് അഞ്ചോടെ തിരഞ്ഞെടുപ്പ് ഫലം പുറത്തുവരും. രാജ്യസഭാംഗങ്ങളായ ധീരജ് സാഹുവിന്റെയും സമീർ ഒറോണിന്റെയും കാലാവധി മെയ് മുന്നിന് അവസാനിക്കുന്ന പശ്ചാത്തലത്തിലാണ് വോട്ടെടുപ്പ്.



ശോഭ കരന്തലജെ

തമിഴ്നാട്ടിൽ നിന്ന് ഭീകര പരിശീലനം നേടിയ ആളുകൾ ബംഗലൂരുവിലെത്തി സ്മോടനം നടത്തുന്നുവെന്ന പരാമർശത്തിൽ ബംഗലൂരു നോർത്ത് ബിജെപി സ്ഥാനാർത്ഥിയും കേന്ദ്രമന്ത്രിയുമായ ശോഭ കരന്തലജെയ്ക്ക് എതിരെ നടപടിയെടുക്കാൻ തിരഞ്ഞെടുപ്പ് കമ്മീഷൻ നിർദ്ദേശം. ഡിഎംകെ നൽകിയ പരാതിയിൽ, കർണാടക മുഖ്യ തിരഞ്ഞെടുപ്പ് ഓഫീസർക്കാണ് തിരഞ്ഞെടുപ്പ് കമ്മീഷൻ നിർദ്ദേശം നൽകിയത്. പെരുമാറ്റച്ചട്ട പ്രകാരം നടപടിയെടുത്ത് 48 മണിക്കൂറിനകം റിപ്പോർട്ട് നൽകാനും ആവശ്യപ്പെട്ടിട്ടുണ്ട്.



യു.എസ്-അരുണാചൽപ്രദേശ്

അരുണാചൽ പ്രദേശ് ഇന്ത്യയുടെ ഭാഗമാണെന്ന് യു.എസ്. അരുണാചൽ പ്രദേശിനു മേൽ ചൈനീസ് സേന തുടർച്ചയായി അവകാശ വാദം ഉന്നയിക്കുന്നതിനിടെയാണ് ബൈഡൻ ഭരണകൂടം നിലപാട് വ്യക്തമാക്കിയത്.



പ്രത്യക്ഷ നികുതി വരുമാനം

രാജ്യത്ത് നടപ്പു സാമ്പത്തിക വർഷം മാർച്ച് 17 വരെയുള്ള കാലയളവിൽ പ്രത്യക്ഷ നികുതി വരുമാനം 18.90 ലക്ഷം കോടി രൂപയിലെത്തി. വ്യക്തിഗത ആദായനികുതിയും കോർപ്പറേറ്റ് നികുതിയും ചേർന്ന തുകയാണിത്. മുൻവർഷത്തെ അപേക്ഷിച്ച് 19.88 ശതമാനമാണ് വരുമാനവളർച്ചയെന്ന് കേന്ദ്ര പ്രത്യക്ഷ നികുതി ബോർഡ് അറിയിച്ചു.



കരിക്കുക പൊക്കാല

കരിക്കുക ക്ഷേത്രത്തിൽ ഉത്സവത്തിന്റെ പ്രധാന ചടങ്ങായ ദേവിയുടെ പുറത്തെഴുന്നള്ളത്ത് ഇന്ന്. നാളെയാണ് കരിക്കുക പൊക്കാല. പൊക്കാലയോട് അനുബന്ധിച്ച് നാളെ രാവിലെ 6 മുതൽ വൈകിട്ട് 5 വരെ ഗതാഗതനിയന്ത്രണം ഏർപ്പെടുത്തി. കഴക്കൂട്ടം- കരോട് ബൈപ്പാസ് റോഡിൽ കുഴിവിള മുതൽ ചാക്കവരെയുള്ള ഭാഗത്തും സർവീസ് റോഡുകളിലും വെൺപാലവട്ടം കൊച്ചുവേളി റെയിൽവേ

സ്റ്റേഷൻ, മാധവപുരം റോഡ് കരിക്കം ക്ഷേത്രം റോഡ് എന്നിവിടങ്ങളിലാണ് ഗതാഗത നിയന്ത്രണം.



വി.മുരളീധരൻ -സന്ദർശനം

റഷ്യയിൽ കൂടുണ്ടിയ തിരുവനന്തപുരം അഞ്ചുതെങ്ങു കുരിശ്ശി സ്വദേശികളായ സഹോദരങ്ങളുടെ വീട്ടിൽ കേന്ദ്ര വിദേശകാര്യ സഹമന്ത്രി വി മുരളീധരൻ സന്ദർശനം നടത്തും.



ഹെഡ് ലൈൻ - 4

ഡൗൺ സിൻഡ്രോം ദിനം

ഇന്ന് ലോക ഡൗൺ സിൻഡ്രോം ദിനം. ഒരു വ്യക്തിയെ ശാരീരികമായും മാനസികമായും ബാധിച്ചേക്കാവുന്ന ന്യൂറോ ഡെവലപ്മെന്റൽ ഡിസോർഡറാണ് ഡൗൺ സിൻഡ്രോം. ലോകത്താകമാനം 60 ലക്ഷത്തോളം ഡൗൺ സിൻഡ്രോം ബാധിതരുണ്ടെന്നാണ് കണക്ക്.

ഡൗൺ സിൻഡ്രോം ദിനത്തിന്റെ പ്രാധാന്യത്തെക്കുറിച്ചും ശ്രദ്ധിക്കേണ്ട കാര്യങ്ങളെക്കുറിച്ചും അവരുടെ അവകാശങ്ങളെക്കുറിച്ചും തിരുവനന്തപുരം മെഡിക്കൽ കോളേജ് പ്രൊഫസർ ഡോ.അരുൺ ബി നായർ ആകാശവാണി വാർത്തകളോട്...

(വോയിസ്)



ഹെഡ് ലൈൻ -5
കനത്ത ചൂട്

സംസ്ഥാനത്ത് കടുത്ത ചൂട് അനുഭവപ്പെടുന്നതിനാൽ പത്ത് ജില്ലകളിൽ പ്രഖ്യാപിച്ച മഞ്ഞ ജാഗ്രത തുടരുന്നു. പാലക്കാട് ജില്ലയിൽ ഉയർന്ന താപനില 39°C വരെയും, കൊല്ലം, ആലപ്പുഴ, പത്തനംതിട്ട ജില്ലകളിൽ ഉയർന്ന 38°C വരെയും അനുഭവപ്പെടും. കോട്ടയം, തൃശ്ശൂർ ജില്ലകളിൽ 37 ഡിഗ്രിയും തിരുവനന്തപുരം, എറണാകുളം, കണ്ണൂർ, കോഴിക്കോട് ജില്ലകളിൽ 36 ഡിഗ്രിയുമാണ് താപനില.



ദേശീയ സമുദ്രസ്ഥിതി പഠന ഗവേഷണ കേന്ദ്രം

കേരള തീരത്തും തെക്കൻ തമിഴ്നാട് തീരത്തും ഇന്ന് രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്രസ്ഥിതി പഠനഗവേഷണ കേന്ദ്രം അറിയിച്ചു. ജനങ്ങൾ ജാഗ്രത പാലിക്കണം.



ഭൂചലനം-മഹാരാഷ്ട്ര

മഹാരാഷ്ട്രയിൽ നേരിയ ഭൂചലനം. ഹിങ്കോലിയിലാണ് രാവിലെ 6.08 നും 6.19 നും റിക്ടർ സ്കെയിലിൽ 4.5 ഉം 3.6 ഉം തീവ്രത രേഖപ്പെടുത്തിയ ഭൂചലനം ഉണ്ടായത്.



ഹെഡ് ലൈൻ - 6

ഐ.പി.എൽ

ഐ.പി.എൽ ട്വന്റി-20 ക്രിക്കറ്റ് 17-ാം സീസൺ മത്സരങ്ങൾ നാളെ ആരംഭിക്കും. ചെന്നൈയിലെ ഉദ്ഘാടന മത്സരത്തിൽ നിലവിൽ ചാമ്പ്യന്മാരായ ചെന്നൈ സൂപ്പർ കിങ്സ്, റോയൽ ചാലഞ്ചേഴ്സ് ബംഗളൂരുവിനെ നേരിടും.



ഫിഫ ലോകകപ്പ്

ഫിഫ പുരുഷ ലോകകപ്പ് ഫുട്ബോൾ യോഗ്യതാ മത്സരത്തിൽ ഇന്ത്യ ഇന്ന് അഫ്ഗാനിസ്ഥാനെ നേരിടും. സൗദി അറേബ്യയിൽ രാത്രി 12.30 നാണ് മത്സരം.



ഓഹരി+ സ്വർണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 384 പോയിന്റ് നേട്ടത്തിൽ 72,486 ലും ദേശീയ ഓഹരി സൂചിക നിഫ്റ്റി 125 പോയിന്റ് നേട്ടത്തിൽ 21,964 ലും വ്യാപാരം പുരോഗമിക്കുന്നു. സ്വർണവിലയിൽ വർധന. ഗ്രാമിന് 100 രൂപ വർധിച്ച് 6,180 രൂപയും പവന് 800 രൂപ വർധിച്ച് 49,440 രൂപയുമാണ് ഇന്നത്തെ വില.



മുഖ്യമന്ത്രി- എംജി

നാഷണൽ അസസ്മെന്റ് അൻഡ് അക്രഡിറ്റേഷൻ കൗൺസിൽ റാങ്കിങ്ങിൽ 3.61 ഗ്രേഡോടെ എംജി സർവ്വകലാശാല എ ഡബിൾ പ്ലസ് കരസ്ഥമാക്കിയത് സംസ്ഥാനത്തെ ഉന്നത വിദ്യാഭ്യാസ മേഖലയ്ക്കാകെ അഭിമാനാർഹമെന്ന് മുഖ്യമന്ത്രി പിണറായി വിജയൻ. കേരള സർവ്വകലാശാലയ്ക്കു ശേഷം മഹാത്മാ ഗാന്ധി സർവ്വകലാശാലയും ഈ നേട്ടം ആവർത്തിച്ചത് ആത്മാർത്ഥമായ പരിശ്രമങ്ങളുടെ ഫലമായാണെന്നും മുഖ്യമന്ത്രി ഫെയ്സ്ബുക്ക് പോസ്റ്റിൽ കുറിച്ചു. 2023 ലെ ടൈംസ് ഹയർ എഡ്യൂക്കേഷന്റെ ഏഷ്യ യൂണിവേഴ്സിറ്റി റാങ്കിങ്ങിലും ആദ്യ നൂറിൽ ഇടം പിടിക്കാൻ എംജി സർവ്വകലാശാലയ്ക്ക് കഴിഞ്ഞിരുന്നതായും മുഖ്യമന്ത്രി പറഞ്ഞു.

RNUTVPM